



អង្គជំនុំជម្រះវិសាមញ្ញក្នុងតុលាការកម្ពុជា

Extraordinary Chambers in the Courts of Cambodia
Chambres extraordinaires au sein des tribunaux cambodgiens

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
Kingdom of Cambodia
Nation Religion King
Royaume du Cambodge
Nation Religion Roi

អង្គបុរេជំនុំជម្រះ

Pre-Trial Chamber
Chambre Préliminaire

លេខ/N°: 3

**តាងនាមប្រជារាស្ត្រខ្មែរ និងតាងនាមអង្គការសហប្រជាជាតិ និងអនុលោមតាមច្បាប់ស្តីពី
ការបង្កើតឱ្យមានអង្គជំនុំជម្រះវិសាមញ្ញក្នុងតុលាការកម្ពុជា ដើម្បីកាត់សេចក្តីឧក្រិដ្ឋកម្ម
ដែលបានប្រព្រឹត្តឡើងក្នុងរយៈកាលនៃកម្ពុជាប្រជាធិបតេយ្យ**

សំណុំរឿងព្រហ្មទណ្ឌលេខ: ០០៤/២៩-០៧-២០១១-អវតក/(អបជ ០១)

ចំពោះមុខ: ចៅក្រម រូនាត គីមសាន ប្រធាន
ចៅក្រម Rowan DOWNING
ចៅក្រម នីយ ថុល
ចៅក្រម Katinka LAHUIS
ចៅក្រម ហួត តុនី

កាលបរិច្ឆេទ: ថ្ងៃទី ២០ ខែ កុម្ភៈ ឆ្នាំ ២០១២

| | |
|--|--|
| ឯកសារដើម | |
| ORIGINAL DOCUMENT/DOCUMENT ORIGINAL | |
| ថ្ងៃ ខែ ឆ្នាំ ទទួល (Date of receipt/date de reception): | |
| 20 / 02 / 2012 | |
| ម៉ោង (Time/Heure) :..... 13:50 | |
| មន្ត្រីទទួលបន្ទុកសំណុំរឿង /Case File Officer/L'agent chargé du dossier:..... Ratanak | |

សាធារណៈ (កោសល្យ)

**សេចក្តីសម្រេចលើសំណើរបស់អង្គការការពារពលរដ្ឋ សុំផ្អាកដំណើរការនីតិវិធីនៅ
ចំពោះមុខអង្គបុរេជំនុំជម្រះ និងសុំឱ្យមានវិធានការណាត់ទងនិងការតំណាងប្រកបដោយ
ប្រសិទ្ធភាពជូនជនសង្ស័យក្នុងសំណុំរឿង ០០៤**

សហចៅក្រមស៊ើបអង្កេត
លោក យូ ប៊ុនឡេង
លោក Siegfried BLUNK

អ្នកស្នើសុំ
Ms. Nisha VALABHJI
មន្ត្រីទទួលបន្ទុកអង្គការការពារពលរដ្ឋ

សហព្រះរាជអាជ្ញា
អ្នកស្រី ជា លាង
Andrew CAYLEY

សហមេធាវីតំណាងដើមបណ្តឹងរដ្ឋប្បវេណី
សំ សុកង់
Lyma Thuy NGYEN
CHOUNG Chou-Ngy



- ១. អង្គបុរេជំនុំជម្រះ នៃអង្គជំនុំជម្រះវិសាមញ្ញនៅក្នុងតុលាការកម្ពុជា (“អ.វ.ត.ក”) បានទទួល “សំណើរបស់អង្គភាពគាំពារការការពារក្តី សុំផ្អាកដំណើរការនីតិវិធីនៅចំពោះមុខអង្គបុរេជំនុំជម្រះ និង សុំឱ្យមានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងសំណុំរឿង ០០៤” (“សំណើ”) ដែលបានដាក់ដោយមន្ត្រីទទួលបន្ទុក (“អ្នកស្នើសុំ”) ក្នុងអង្គភាពគាំពារការការពារក្តី (DSS) នៃ អ.វ.ត.ក នៅថ្ងៃទី ២៩ ខែ កក្កដា ឆ្នាំ ២០១១ ។
- ២. នៅថ្ងៃទី ២៨ ខែ តុលា ឆ្នាំ ២០១១ អ្នកស្នើសុំបានដាក់សេចក្តីជូនដំណឹងអំពីការលុបចោលការចាត់តាំង^២ ដែលបានផ្តល់ព័ត៌មាន បន្ថែមពាក់ព័ន្ធនឹងការវិវត្តនៃការរៀបចំ [REDACTED] ពុំទាន់មានចម្លើយតបណាមួយចំពោះសំណើនេះនៅឡើយទេ ។

សំណូមពរ៖

៣. សំណើនេះមានសំណូមពរដូចខាងក្រោម៖

- ក. មន្ត្រីទទួលបន្ទុកអង្គភាពគាំពារការការពារក្តី សូមស្នើឱ្យអង្គបុរេជំនុំជម្រះផ្អាកដំណើរការនីតិវិធី នៅចំពោះមុខអង្គបុរេជំនុំជម្រះ ក្នុងសំណុំរឿង ០០៤ ដើម្បីឱ្យអង្គភាពនេះ ដោយមានជំនួយពីការិយាល័យរដ្ឋបាល ចាត់វិធានការចាំបាច់ទាំងអស់ដើម្បីផ្តល់ការតំណាងផ្នែកច្បាប់ប្រកបដោយប្រសិទ្ធភាពដល់ជនសង្ស័យក្នុងសំណុំរឿង ០០៤ ។
- ខ. មន្ត្រីទទួលបន្ទុកអង្គភាពគាំពារការការពារក្តី សូមស្នើឱ្យអង្គបុរេជំនុំជម្រះបង្គាប់ឱ្យការិយាល័យរដ្ឋបាលផ្តល់ជំនួយផ្នែកសម្ភារៈ ហិរញ្ញវត្ថុ និងរដ្ឋបាលដល់អង្គភាពគាំពារការការពារក្តីដែលត្រូវការជាចាំបាច់ ដើម្បីទំនាក់ទំនងជនសង្ស័យ និងបង្ហាញពួកគេនូវបញ្ជីឈ្មោះមេធាវីការពារក្តី ដូចដែលមានចែងក្នុងវិធាន ១១(២) (ង) នៃវិធានផ្ទៃក្នុង សម្រាប់ដំណើរការនីតិវិធីនៅចំពោះមុខអង្គបុរេជំនុំជម្រះ និងបញ្ជាដទៃទៀតដែលអង្គបុរេជំនុំជម្រះចាត់ទុកថាសមស្រប។ មន្ត្រីទទួលបន្ទុកអង្គភាពគាំពារការការពារក្តី សូមស្នើដោយគោរពឱ្យអង្គ

^១ សំណើរបស់អង្គភាពគាំពារការការពារក្តីសុំផ្អាកដំណើរការនីតិវិធីនៅចំពោះមុខអង្គបុរេជំនុំជម្រះ និងសុំឱ្យមានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងសំណុំរឿង ០០៤, ចុះថ្ងៃទី ១០ ខែ តុលា ឆ្នាំ ២០១១, ឯកសារលេខ 1 (“សំណើ”)។

^២ សេចក្តីជូនដំណឹងអំពីការលុបចោលការចាត់តាំង [REDACTED] សំរាប់សំណុំរឿង ០០៣ និង សំណុំរឿង ០០៤ ចុះថ្ងៃទី ២៨ តុលា ឆ្នាំ ២០១១ ឯកសារ 2។

សេចក្តីសម្រេចរបស់សំណើរបស់អង្គភាពគាំពារការការពារក្តី សុំផ្អាកដំណើរការនីតិវិធីនៅចំពោះមុខអង្គបុរេជំនុំជម្រះ និង សុំឱ្យមានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងសំណុំរឿង ០០៤



បុរេជំនុំជម្រះផ្តល់ព័ត៌មាននានារបស់ខ្លួនជូនដល់ការិយាល័យរដ្ឋបាល ដែលអាចធ្វើឱ្យឆាប់
រហ័សនូវនីតិវិធីនេះ។

គ. ក្នុងរយៈពេលបណ្តោះអាសន្ននេះ មន្ត្រីទទួលបន្ទុកអង្គភាពគាំពារការការពារក្តី សូមស្នើឱ្យ
អង្គបុរេជំនុំជម្រះ ចេញដីកាបង្គាប់ឱ្យអនុប្រធានការិយាល័យរដ្ឋបាលដោយបង្ខំឱ្យបន្តកិច្ច
សន្យាការងារដល់ [REDACTED] ។ និង

ឃ. អនុលោមតាមកម្មវត្ថុនៃតម្លាភាព និងការយល់ដឹងរបស់សាធារណៈជនអំពីដំណើរការ
យុត្តិធម៌ អង្គភាពគាំពារការការពារក្តីសូមស្នើឱ្យចាត់ចំណាត់ថ្នាក់ព្យាបាលនេះជាឯកសារ
“សាធារណៈ” នៅពេលការកោសលុបចំបាច់ត្រូវបានធ្វើឡើង”^៧។

មូលដ្ឋាននៃសំណើ៖

៤. ដូចដែលបានដកស្រង់ខាងលើរួចហើយ យុត្តិកម្មចំពោះ “ការផ្អាកដំណើរការនីតិវិធីនៅ អ.ប.ជ” គឺ
ដើម្បី “ឱ្យអង្គភាពនេះ ចាត់វិធានការចាំបាច់ទាំងអស់ ដើម្បីផ្តល់ការតំណាងផ្នែកច្បាប់ប្រកបដោយ
ប្រសិទ្ធភាពដល់ជនសង្ស័យក្នុងសំណុំរឿង ០០៤ សម្រាប់ដំណើរការនីតិវិធីនៅចំពោះមុខ
[អ.ប.ជ]”^៤ ។ សំណើនេះក៏បានលើកឡើងដែរថា៖

“ដោយផ្អែកលើសំអាងហេតុទាំងអស់ខាងលើ ដំណើរការនីតិវិធី នៅក្នុងសំណុំរឿង ០០៤
តម្រូវឱ្យមានការចូលរួមពីមេធាវីការពារក្តី ព្រោះជនសង្ស័យមានសិទ្ធិទទួលសិទ្ធិជាមូល-
ដ្ឋានទទួលបានការតំណាងផ្នែកច្បាប់ប្រកបដោយប្រសិទ្ធភាព។

ការបន្តដំណើរការនីតិវិធីទាំងនេះដោយគ្មានការចូលរួមពីមេធាវីការពារក្តី នឹងរំលោភបំពាន
លើផ្នែកជាច្រើននៃសិទ្ធិទទួលបានការជំនុំជម្រះប្រកបដោយយុត្តិធម៌ រួមទាំងសិទ្ធិទទួលបាន
សមភាពនៃមធ្យោបាយតតាំងក្តី សិទ្ធិទទួលបានការតំណាងប្រកបដោយប្រសិទ្ធភាព និង
សិទ្ធិទទួលបានការគោរពគោលការណ៍ចំពោះមុខដែលមានចែងក្នុងវិធាន ២១(១) នៃវិធាន
ផ្ទៃក្នុង។

ដូច្នេះ ដំណើរការនីតិវិធីត្រូវតែផ្អាកដើម្បីឱ្យអង្គភាពគាំពារការការពារក្តី ដោយមានការ
គាំទ្រពីការិយាល័យរដ្ឋបាល និងអង្គភាពពាក់ព័ន្ធទាំងអស់ ចាត់វិធានការចាំបាច់ទាំងអស់

^៧ សំណើ, កថាខណ្ឌ ៧១។
^៤ សំណើ, កថាខណ្ឌ ៦៩(ក)។



ដើម្បីធានាសិទ្ធិជាមូលដ្ឋានរបស់ជនសង្ស័យទទួលបានការតំណាងផ្នែកច្បាប់ សម្រាប់
ដំណើរការនីតិវិធីនៅចំពោះមុខអង្គបុរេជំនុំជម្រះ និងបញ្ជាដទៃទៀតដែលអង្គបុរេជំនុំជម្រះ
ចាត់ទុកថាសមស្រប”^៥។

ភាពអាចទទួលយកបាននៃសំណើ៖

- ៥. សំណើនេះមិនបានលើកឡើងថា តើសំណើនេះស្ថិតក្រោមយុត្តាធិការរបស់អង្គបុរេជំនុំជម្រះក្នុងការ
សម្រេចសេចក្តី ឬយ៉ាងណានោះទេ។
- ៦. អនុលោមតាមវិធានផ្ទៃក្នុង អង្គបុរេជំនុំជម្រះមានយុត្តាធិការច្បាស់លាស់ទៅលើ៖ ការដោះស្រាយ
ករណីខ្វែងយោបល់គ្នារវាងសហព្រះរាជអាជ្ញា^៦ ការដោះស្រាយការខ្វែងយោបល់គ្នារវាងសហ
ចៅក្រមស៊ើបអង្កេត^៧ បណ្តឹងឧទ្ធរណ៍ប្រឆាំងនឹងសេចក្តីសម្រេចរបស់សហចៅក្រមស៊ើបអង្កេតដូច
មានចែងនៅក្នុងវិធាន ៧៤^៨ ពាក្យសុំមោឃភាពនៃកិច្ចស៊ើបសួរណាមួយ ដូចមានចែងនៅក្នុងវិធាន
៧៦^៩ និងបណ្តឹងឧទ្ធរណ៍ផ្សេងៗទៀត ដែលមានចែងនៅក្នុងវិធាន ១១(៥) និង (៦) និង វិធាន ៣៥
(៦) វិធាន ៣៨(៣) និង វិធាន ៧៧ សួន នៃវិធានផ្ទៃក្នុងនេះ^{១០}។ សំណើរបស់អង្គភាពគាំពារការការ
ពារក្តីមិនបានយោង ឬមិនស្ថិតនៅក្នុងបទប្បញ្ញត្តិណាមួយក្នុងចំណោមបទប្បញ្ញត្តិទាំងនេះទេ។
- ៧. ទោះជាយ៉ាងណាក្តី សំណើនេះបានលើកជាទង្វើករណីថា ការបន្តដំណើរការនីតិវិធីបណ្តឹងឧទ្ធរណ៍
ដោយពុំមានការចូលរួមពី “មេធាវីការពារក្តី”^{១១} នឹងរំលោភបំពានលើផ្នែកជាច្រើននៃសិទ្ធិទទួលបាន
ការជំនុំជម្រះប្រកបដោយយុត្តិធម៌ រួមទាំងសិទ្ធិទទួលបានសមភាពនៃមធ្យោបាយតាំងក្តី សិទ្ធិទទួល
បានការតំណាងប្រកបដោយប្រសិទ្ធភាព និងការតទល់គ្នានៅក្នុងដំណើរការនីតិវិធី។

^៥ សំណើ, កថាខណ្ឌ ៦៦-៦៨។

^៦ វិធាន ៧១ នៃវិធានផ្ទៃក្នុង។

^៧ វិធាន ៧១ នៃវិធានផ្ទៃក្នុង។

^៨ វិធាន ៧៣(ក) និង ៧៤ នៃវិធានផ្ទៃក្នុង។

^៩ វិធាន ៧៣(ខ) និង ៧៦ នៃវិធានផ្ទៃក្នុង។

^{១០} វិធាន ៧៣(គ) នៃវិធានផ្ទៃក្នុង។

^{១១} ការគូសបញ្ជាក់បន្ថែមត្រូវបានធ្វើឡើងទៅលើពាក្យដែលមានបញ្ចូលក្នុងអត្ថន័យសញ្ញា។ ការពន្យល់ចំពោះការគូសបញ្ជាក់
បន្ថែមនៅក្នុងកថាខណ្ឌនានាដែលមានជាបន្តបន្ទាប់។

សេចក្តីសម្រេចលើសំណើរបស់អង្គភាពគាំពារការការពារក្តី សុំឱ្យដំណើរការនីតិវិធីនៅចំពោះមុខអង្គបុរេជំនុំជម្រះ
និង សុំឱ្យមានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងសំណើរឿង ០០៤/២៩



៨. អង្គបុរេជំនុំជម្រះធ្លាប់បានយកមកប្រើពីមុនរួចមកហើយនូវយុត្តាធិការជាមូលដ្ឋានរបស់ខ្លួន ដើម្បី ទទួលយកបណ្តឹងឧទ្ធរណ៍ដែលទាក់ទិននឹងសំណើសុំផ្អាកដំណើរការនីតិវិធី និងនៅក្នុងកាលៈទេសៈ ពិសេសដែលតម្រូវឱ្យធ្វើបែបនេះ។ អង្គបុរេជំនុំជម្រះក៏បានពិនិត្យឡើងវិញជាថ្មីនូវសំណើទាំងនោះ នៅពេលដែលបញ្ហានៃភាពយុត្តិធម៌នៃដំណើរការនីតិវិធី ត្រូវបានលើកឡើងចំពោះមុខអង្គបុរេជំនុំ ជម្រះ^{១២}។ ការប្រើប្រាស់យុត្តាធិការជាមូលដ្ឋានរបស់ខ្លួននេះ គឺស្របទៅនឹងការអនុវត្តនៅចំពោះមុខ តុលាការអន្តរជាតិ ឬតុលាការដែលមានលក្ខណៈជាអន្តរជាតិដទៃទៀតដែរ៖

“អនុលោមតាមច្បាប់យុត្តិសាស្ត្រ ដែលបានបង្កើតឡើងពីតុលាការយុត្តិធម៌អន្តរជាតិ តុលាការព្រហ្មទណ្ឌអន្តរជាតិ និងតុលាការអន្តរជាតិដទៃទៀត តុលាការអន្តរជាតិមួយអាច សម្រេចទៅលើបញ្ហានានាដែលមានទំនាក់ទំនងយ៉ាងជិតស្និទ្ធិទៅនឹងតុលាការនោះ បើតាម ន័យចង្អៀត ទោះបីមិនស្ថិតនៅក្នុង “យុត្តាធិការដើម” របស់តុលាការនោះក៏ដោយ ហើយគេ ត្រូវពិនិត្យទៅលើផលប្រយោជន៍នៃភាពត្រឹមត្រូវនៃកិច្ចដំណើរការនីតិវិធី និងកិច្ចការ រដ្ឋបាលរបស់តុលាការដែរ។ និយាយម្យ៉ាងទៀត ក្នុងការអនុវត្តមុខងាររបស់ខ្លួន តុលាការ នោះមានយុត្តាធិការដោយប្រយោល ក្នុងការសម្រេចទៅលើបញ្ហានានាដែលកើតឡើងមាន ទំនាក់ទំនងទៅនឹងអាណត្តិការងាររបស់ខ្លួន ឬមានផលប៉ះពាល់ចំពោះខ្លួន និងដែលត្រូវតែ យកមកដោះស្រាយដើម្បីជាប្រយោជន៍ផ្នែកយុត្តិធម៌”^{១៣}។

៩. អង្គបុរេជំនុំជម្រះអាចប្រើប្រាស់យុត្តាធិការជាមូលដ្ឋានរបស់ខ្លួនបានទៅតាមករណីជាក់ស្តែង ប្រសិន បើបណ្តឹងឧទ្ធរណ៍ណាមួយ ឬសំណើពាក់ព័ន្ធនាមួយមិនត្រឹមតែទាក់ទិននឹងបញ្ហាជាសារវ័ន្តប៉ុណ្ណោះ ទេ តែថែមទាំងត្រូវបានលើកឡើងយ៉ាងសមរម្យផងដែរ។ អង្គបុរេជំនុំជម្រះកត់សម្គាល់ឃើញថា នៅ ក្នុងផ្នែកសំណូមពរ សំណើបានយោងជាសំខាន់ទៅដល់ “មេធាវីការពារក្តី” ក៏ប៉ុន្តែតាមលក្ខណៈនៃ សិទ្ធិ គេយល់ថា ចំណុចសំខាន់នៃទង្វើករណីនៅក្នុងសំណើនេះ គឺផ្អែកលើសិទ្ធិមានតំណាងតាមផ្លូវ ច្បាប់សម្រាប់ជនសង្ស័យនៅក្នុងសំណុំរឿង ០០៤ មិនមែនសិទ្ធិណាមួយរបស់មេធាវីទេ។

^{១២} សាលដីកាលើបណ្តឹងឧទ្ធរណ៍របស់អ្នកស្រី អៀង ធីរិទ្ធ ប្រឆាំងនឹងដីកាសម្រេចរបស់សហចៅក្រមស៊ើបអង្កេត បដិសេធលើ សំណើសុំព្យួរកិច្ចស៊ើបសួរដោយមូលហេតុរំលោភនីតិវិធី (D264/1) ចុះថ្ងៃទី ១០ ខែ សីហា ឆ្នាំ ២០១០, ឯកសារលេខ D264/2/6, កថាខណ្ឌ ១០ និង ១៧-១៨។

^{១៣} សេចក្តីសម្រេចទាក់ទិននឹងយុត្តាធិការរបស់តុលាការ ដើម្បីសម្រេចទៅលើពាក្យសុំរបស់លោក El Sayed ចុះថ្ងៃទី ១៧ ខែ មីនា ឆ្នាំ ២០១០ និងសម្រេចថា លោក El Sayed មានតួនាទីនៅចំពោះមុខតុលាការឬទេ, តុលាការ STL, ថ្ងៃទី ១៧ ខែ កញ្ញា ឆ្នាំ ២០១០, សំណុំរឿងលេខ CH/PTJ/2010/005, កថាខណ្ឌ ៣១ (ជើងទំព័រត្រូវបានលុបចោល)

សេចក្តីសម្រេចលើសំណើរបស់អង្គភាពគាំពារការពារក្តី សុំផ្អាកដំណើរការនីតិវិធីនៅចំពោះអង្គបុរេជំនុំជម្រះ និង សុំឱ្យមានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងសំណុំរឿង ៤/១០



ចំណុចផ្សេងទៀតនៃសំណូមពរ អាស្រ័យទៅលើដំណោះស្រាយចំពោះបញ្ហាសិទ្ធិរបស់ជនសង្ស័យ
នេះឯង។

១០. អង្គបុរេជំនុំជម្រះសង្កេតឃើញថា ទាក់ទិននឹងសិទ្ធិមានតំណាងតាមផ្លូវច្បាប់ កាលពីថ្ងៃទី ២៣ ខែ
កញ្ញា ឆ្នាំ ២០១០ សហចៅក្រមស៊ើបអង្កេត បានផ្តល់នូវការបញ្ជាក់ដល់អង្គភាពគាំពារការការពារក្តី
ដូចខាងក្រោម៖

“សិទ្ធិរបស់ចុងចោទត្រូវតែអនុវត្តឱ្យបានពេញលេញ (ហើយគោលការណ៍នៃសមភាពនៃ
មធ្យោបាយតាំងក្តីត្រូវតែតម្កល់ជាដាច់ខាត) នៅពេលដែលជនម្នាក់ត្រូវបានចោទ
ប្រកាន់ទោស ហើយក្លាយជាភាគីមួយនៃកិច្ចដំណើរការនីតិវិធី។ ទោះជាយ៉ាងណាក្តី
ដរាបណាជនណាម្នាក់មិនទាន់ត្រូវបានចោទប្រកាន់ជាផ្លូវការទេនោះ សិទ្ធិរបស់ជននោះ
នៅមានកម្រិត។ ករណីនេះគេអនុវត្តនៅគ្រប់ប្រព័ន្ធនីតិវិធីទាំងអស់។

នៅក្នុងឧទាហរណ៍នេះ វិធានផ្ទៃក្នុងបានបញ្ជាក់ច្បាស់ពីសិទ្ធិរបស់ជនសង្ស័យ ឧទា
ហរណ៍នៅពេលជនទាំងនោះត្រូវបានហៅថាជាសាក្សី (វិធាន ២៤-៤ និង ២៨) ត្រូវ
បានឃាត់ខ្លួនដោយនគរបាលយុត្តិធម៌ (វិធាន ៥១) ឬត្រូវបានឆែកឆេរ (វិធាន ៦១)។
នៅក្នុងឧទាហរណ៍ទាំងនេះ “ជនសង្ស័យដែលមិនបញ្ចេញឈ្មោះ” ដែលលោកចៅក្រម
បានយោងនោះ ទទួលបានសិទ្ធិនានាដែលបានលើកឡើងនោះយ៉ាងពេញលេញ។ ទោះជា
យ៉ាងណាក្តី ជនសង្ស័យទាំងនោះមិនអាចទាមទារសិទ្ធិជាភាគីក្នុងកិច្ចដំណើរការនីតិវិធី
ដូចមានចែងក្នុងចំណោមនោះមាន វិធាន ៥៥(៨), ៥៥(១០), ៥៥(១១), ៥៧ និង ៥៨
បានទេ ដោយសារនៅក្នុងចំណុចនេះពុំមាននរណាម្នាក់អាចព្យាករណ៍ដឹងជាមុនបានពី
លទ្ធផលនៃកិច្ចស៊ើបសួរទេ។

ក្នុងន័យនេះ គេគួររំលឹកឡើងវិញដល់ពាក្យពេចន៍នៅក្នុងដីកាបញ្ជាក់របស់យើង (ដែល
បានចេញផ្សាយជាសាធារណៈ) ដែលបានកំណត់ច្បាស់ពីផលវិបាកនៃវិសាលភាពនៃកិច្ច
ស៊ើបសួររបស់សហចៅក្រមស៊ើបអង្កេតគឺថា៖ កាតព្វកិច្ចក្នុងការស៊ើបសួរគ្រប់អង្គហេតុ
ទាំងអស់ដែលសហចៅក្រមស៊ើបអង្កេតត្រូវធ្វើ មិនត្រូវច្រឡំជាមួយនឹង “កាតព្វកិច្ចក្នុង
ការចោទប្រកាន់” ដែលពាក់ព័ន្ធនឹងអង្គហេតុនោះទេ (...) វាកើតចេញពីពាក្យពេចន៍ដែល
មានចែងក្នុងវិធាន ៥៥(៤)៥ តែម្តងដែលថា សហចៅក្រមស៊ើបអង្កេតមាន “អំណាច”
តែមិនមានកាតព្វកិច្ច ក្នុងការចោទប្រកាន់ជនណាម្នាក់ ទោះបីជននោះមានឈ្មោះ ឬពុំ
មានឈ្មោះនៅក្នុងដីកាសន្និដ្ឋានបញ្ជូនរឿងឱ្យស៊ើបសួរក៏ដោយ។

សេចក្តីសម្រេចលើសំណើរបស់អង្គភាពគាំពារការការពារក្តី សុំផ្អាកដំណើរការនីតិវិធីនៅចំពោះ **ស៊ីហ្គី ជ័យស៊ី**
និង សុំឱ្យមានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងការពិបាកប្រកាន់



នៅពេលសហចៅក្រមស៊ើបអង្កេតសម្រេចចោទប្រកាន់ជនណាម្នាក់ សហចៅក្រមស៊ើបអង្កេតមានសេរីភាពក្នុងការជ្រើសរើសថាតើគួរធ្វើការចោទប្រកាន់ពេលណាមួយបាន។ យ៉ាងណាក៏ដោយ “អំណាច” ក្នុងការចោទប្រកាន់មានចែងនៅក្នុងបទប្បញ្ញត្តិនៃវិធាន ២៤(៤) ផង ដែលប្រកាសកោះហៅក្នុងនាមជាសាក្សីចំពោះជនណាម្នាក់ដែលមានភ័ស្តុតាងបង្ហាញពីការទទួលខុសត្រូវព្រហ្មទណ្ឌប្រឆាំងនឹងខ្លួន និង វិធាន ៥៥(៤) ដែលថាការចោទប្រកាន់អាចនឹងធ្វើបានលុះត្រាតែមានភ័ស្តុតាងច្បាស់លាស់ និងស៊ីសង្វាក់គ្នាដែលបង្ហាញថា ជនណាម្នាក់អាចនឹងទទួលខុសត្រូវព្រហ្មទណ្ឌចំពោះការប្រព្រឹត្តឧក្រិដ្ឋកម្មណាមួយ ដែលត្រូវបានចោទប្រកាន់នៅក្នុងដីកាសន្និដ្ឋានបញ្ជូនរឿងឱ្យស៊ើបសួររបស់ក.ស.ព ទោះបីជននោះមានឈ្មោះ ឬមិនមានឈ្មោះនៅក្នុងដីកាសន្និដ្ឋានបញ្ជូនរឿងឱ្យស៊ើបសួរនោះក៏ដោយ”^{១៤}។

១១. អង្គបុរេជំនុំជម្រះកត់សម្គាល់ ដូចដែលអ្នកស្នើសុំបានធ្វើការសង្កេតដោយត្រឹមត្រូវផងដែរ^{១៥} ថា ការបញ្ជាក់របស់សហចៅក្រមស៊ើបអង្កេតដែលបានដកស្រង់ខាងលើ មិនមានន័យថាជាការបដិសេធនូវសំណើដែលពាក់ព័ន្ធនោះទេ។ ផ្ទុយទៅវិញ បើតាមច្បាប់ជាធរមាន ការបញ្ជាក់នេះបានពន្យល់ថា សិទ្ធិមានការតំណាងមាននៅពេលដែលជនណាម្នាក់ត្រូវបាននាំខ្លួនមកចំពោះមុខចៅក្រម ឬ “ត្រូវបានចោទប្រកាន់”។ អង្គបុរេជំនុំជម្រះយល់ស្របថា ពេលវេលានៃសិទ្ធិមានការតំណាងអាស្រ័យទៅនឹងដំណើរការនៃការស៊ើបអង្កេតនោះ។ នេះជាបញ្ហាដែលស្ថិតនៅក្នុងអំណាចធនានុសិទ្ធិរបស់សហចៅក្រមស៊ើបអង្កេត ដោយសារគាត់ទទួលបន្ទុកស៊ើបអង្កេត។ ដូចដែលបានពន្យល់ដោយសហចៅក្រមស៊ើបអង្កេតរួចមកហើយ នៅកម្ពុជា ស្រដៀងគ្នានឹងបណ្តាប្រព័ន្ធនីតិវិធីច្បាប់ជាតិ និងតុលាការអន្តរជាតិជាច្រើនទៀតដែរ ស្ថាប័នដែលមានអំណាចក្នុងការស៊ើបអង្កេតមានកាតព្វកិច្ចក្នុងការធ្វើឱ្យប្រាកដថា នៅពេលដែលជនណាម្នាក់ត្រូវបាននាំខ្លួនមកចំពោះមុខខ្លួនហើយនោះ មុននឹងសាកសួរយកចម្លើយ ជននោះនឹងត្រូវបានទទួលព័ត៌មានជាភាសាដែលខ្លួនយល់បាន^{១៦} ហើយក្នុង

^{១៤} លិខិតពីសហចៅក្រមស៊ើបអង្កេត ធ្វើជូនមេធាវីការពារក្តីដែលមានចំណងជើងថា “សិទ្ធិរបស់មេធាវីការពារក្តីនៅក្នុងសំណុំរឿង ០០៣ និង ០០៤” ឯកសារលេខ D3.1.31 (A1/2), ចុះថ្ងៃទី ២៣ ខែ កញ្ញា ឆ្នាំ ២០១០។

^{១៥} សំណើ, កថាខណ្ឌទី ១៨។

^{១៦} មាត្រា ១៤(៣) (ក) និង (ខ) នៃកាតិកាសញ្ញាអន្តរជាតិស្តីពីសិទ្ធិពលរដ្ឋ និងសិទ្ធិនយោបាយ (ICCPR) និង មាត្រា ៦(៣)(ក) (សិទ្ធិទទួលបានការជូនដំណឹង) (ខ)(សិទ្ធិការពារពារខ្លួន) និង (គ)(សិទ្ធិការពារខ្លួនដោយខ្លួនឯង ឬ សិទ្ធិមានជំនួយផ្នែកច្បាប់) នៃអនុសញ្ញាអឺរ៉ុបស្តីពីសិទ្ធិមនុស្ស (ECHR)។ រឿងក្តី *Ofner គទល់នឹង ប្រទេសអូទ្រីស*, សំណុំរឿងលេខ 524/59, 3 YB 322 ត្រង់ 344 (ឆ្នាំ ១៩៦០)៖ មានការត្រួតគ្នារវាងមាត្រា ៦(៣)(ក) និង មាត្រា ៦(៣)(ខ) ការស្របគ្នាមួយក្នុងចំណោម ជាលក្ខខណ្ឌសេចក្តីសម្រេចលើសំណើរបស់អង្គភាពគាំពារការពារក្តី សុំផ្អាកដំណើរការនីតិវិធីនៅចំពោះអង្គបុរេជំនុំជម្រះ ៧/១០ និង សុំឱ្យមានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងសំណុំរឿង ០០៤។



ចំណោមសិទ្ធិដទៃទៀត ជននោះមានសិទ្ធិមានមេធាវីការពារទៅតាមការជ្រើសរើសរបស់ខ្លួន ឬទទួល
 មេធាវីជំនួយផ្នែកច្បាប់ដែលត្រូវបានចាត់តាំងដោយមិនគិតថ្លៃ ប្រសិនបើជនសង្ស័យពុំមានមធ្យោ-
 បាយក្នុងការបង់ថ្លៃសេវាមេធាវីទេនោះ^{១៧}។ ចំណុចនេះមានន័យថា សិទ្ធិមានតំណាងតាមផ្លូវច្បាប់គឺ
 សិទ្ធិផ្ទាល់របស់ជនសង្ស័យក្នុងការជ្រើសរើសយកសិទ្ធិនោះមកអនុវត្ត ឬមិនអនុវត្តទៅតាមឆ្លុះដោយ
 សេរី របស់ខ្លួនទេ។ សិទ្ធិនេះមិនមែនសម្រាប់ឱ្យអ្នកដទៃណាម្នាក់សម្រេចក្នុងនាមជនសង្ស័យទេ។
 ជនសង្ស័យអាចជ្រើសរើសការពារខ្លួនដោយខ្លួនឯងបាន។ ប្រសិនបើជនសង្ស័យផ្តល់ព័ត៌មានទៅ
 ចៅក្រម ឬអង្គជំនុំជម្រះដែលខ្លួនត្រូវបង្ហាញខ្លួននោះថា ខ្លួនបានទាក់ទងមេធាវីរួចហើយ ពេលនោះខ្លួន
 ត្រូវដាក់លិខិតប្រគល់សិទ្ធិដោយអាណត្តិទៅផ្នែករដ្ឋបាល (Registry) ហើយប្រសិនបើមេធាវីនោះ
 បានបំពេញតាមលក្ខខណ្ឌកំណត់នោះ គាត់មានសិទ្ធិបំពេញការងារក្នុងនាមជនសង្ស័យបាន^{១៨}។ ជន
 សង្ស័យដែលទីទំលក្រ ត្រូវទទួលបានមេធាវីដែលគេចាត់តាំង^{១៩} ដោយសារ “ផលប្រយោជន៍ផ្នែក
 យុត្តិធម៌តម្រូវបែបនេះ”^{២០}។ ទោះបីសេចក្តីណែនាំក្នុងការចាត់តាំងមេធាវីត្រូវបានរៀបចំដោយប្រធាន
 រដ្ឋបាល (Registrar) ក៏ដោយ តែសេចក្តីណែនាំទាំងនោះត្រូវតែ *អនុវត្តដោយចៅក្រម*^{២១}។ “ប្រសិនបើ
 [ចៅក្រម]សម្រេចថា វាជាប្រយោជន៍ផ្នែកយុត្តិធម៌” ចៅក្រមអាច *ណែនាំឱ្យប្រធានរដ្ឋបាល*
 (Registrar) *តែងតាំងមេធាវីម្នាក់* ដើម្បីតំណាងផលប្រយោជន៍របស់ជនជាប់ចោទ^{២២}។ តួនាទី និង
 មុខងាររបស់ប្រធានរដ្ឋបាល (Registrar) នៅតុលាការ ICTY ស្រដៀងគ្នានឹងតួនាទី និងមុខងារ

ចាំបាច់ដែលត្រូវស្របតាមបញ្ញត្តិទីពីរ”។ Accord Harris, M O’Boyle & C Warbrick, ច្បាប់នៃអនុសញ្ញាអឺរ៉ុបស្តីពីសិទ្ធិ
 មនុស្ស, OXFORD University Press, ការបោះពុម្ពលើកទី១ ឆ្នាំ ១៩៨៥, ទំព័រ ២៥០ (“សេចក្តីអធិប្បាយទី១ នៃ ECHR”)។

^{១៧} វិធាន ២១(១)(ឃ) នៃវិធានផ្ទៃក្នុង។ សូមមើលផងដែរ មាត្រា ៥៥(២)(គ) នៃលក្ខន្តិកៈនៃតុលាការព្រហ្មទណ្ឌអន្តរជាតិ
 (ICC) និង វិធាន ៤២(ក)(១) នៃវិធាននីតិវិធី និងភស្តុតាង (RPE) នៃតុលាការអន្តរជាតិសម្រាប់អតីតប្រទេសយូហ្គោស្លាវី
 (ICTY) ដែលអនុវត្តនៅក្នុងដំណាក់កាលដំបូងនៃកិច្ចដំណើរការនីតិវិធីនៅតុលាការ ICTY ក៏ដូចគ្នានឹងដំណាក់កាលដំណើរការ
 នីតិវិធីនៃក្នុងសំណុំរឿង ០០៣ និង ០០៤ ដែលកំពុងអនុវត្តនាពេលបច្ចុប្បន្ននៅ អ.វ.ត.ក ដែរ។

^{១៨} សូមមើលផងដែរ វិធាន ៤៤ នៃ RPE នៃតុលាការ ICTY ស្រដៀងនឹងវិធាន ២២(១)(ក) នៃវិធានផ្ទៃក្នុងដែរ។

^{១៩} វិធាន ២២(១)(ខ) នៃវិធានផ្ទៃក្នុង។

^{២០} សូមមើលផងដែរ មាត្រា ៥៥(២)(គ) នៃលក្ខន្តិកៈតុលាការ ICC និងវិធាន ៤៥(ក) នៃ RPE នៃតុលាការ ICTY ។

^{២១} សូមមើលវិធាន ១១(២)(ក) នៃវិធានផ្ទៃក្នុង រួមជាមួយនឹងវិធាន ៤ និង វិធាន ២០ នៃវិធានផ្ទៃក្នុង។ សូមមើលផងដែរ វិធាន
 ៤៥ នៃ RPE នៃតុលាការ ICTY។

^{២២} វិធាន ៤៥ ស្ទួនពីរ នៃ RPE នៃតុលាការ ICTY។

សេចក្តីសម្រេចលើសំណើរបស់អង្គភាពគាំពារការពារក្តី សុំផ្អាកដំណើរការនីតិវិធីនៅចំពោះសំណុំរឿងជំនុំជម្រះ
 និង សុំឱ្យមានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងសំណុំរឿង ០០៤ ៨/១០



របស់ប្រធាន/អនុប្រធានរដ្ឋបាលនៅ អ.វ.ត.ក ដែរ ពោលគឺមន្ត្រីទាំងនេះជួយអង្គជំនុំជម្រះ “បំពេញ
បេសកកម្មការងាររបស់ខ្លួន”^{២៣}។

១២. អង្គបុរេជំនុំជម្រះសង្កេតបន្ថែមទៀតថា សហចៅក្រមស៊ើបអង្កេតមិនបានសម្រេចទៅលើសំណើ
របស់សហព្រះរាជអាជ្ញាអន្តរជាតិក្នុងការចាប់ខ្លួន និងឃុំខ្លួនបណ្តោះអាសន្នដល់ជនដែលមានឈ្មោះ
នៅក្នុងដីកាសន្និដ្ឋានបញ្ជូនរឿងឱ្យស៊ើបសួរទី ៣ ក្នុងសំណុំរឿង ០០៤^{២៤} ទេ។ សហព្រះរាជអាជ្ញា
អន្តរជាតិក៏ពុំបានប្តឹងឧទ្ធរណ៍ ទាក់ទិននឹងការដែលសហចៅក្រមស៊ើបអង្កេតមិនបានសម្រេចទៅ
សំណើទាំងនេះដែរ។

១៣. នៅពេលដែលសំណើត្រូវបានដាក់ជូនទៅអង្គបុរេជំនុំជម្រះ និងនៅពេលថ្មីៗនេះ ដំណើរការនីតិវិធី
ព្រហ្មទណ្ឌនៅក្នុងសំណុំរឿង ០០៤ ដែលនៅក្នុងដំណាក់កាលមួយដែលការស៊ើបសួរកំពុងដំណើរការ
នៅចំពោះមុខសហចៅក្រមស៊ើបអង្កេតនៅឡើយ។ ដោយសារសហចៅក្រមស៊ើបអង្កេតជាអ្នកបាន
ទទួល និងទទួលបន្ទុកស៊ើបអង្កេតផ្នែកព្រហ្មទណ្ឌក្នុងសំណុំរឿង ០០៤ ដែលកំពុងបន្តនោះ បញ្ហានៃ
ការតំណាងតាមផ្លូវច្បាប់ គឺស្ថិតក្នុងការសម្រេចដោយផ្ទាល់របស់សហចៅក្រមស៊ើបអង្កេត ហើយ
ហេតុនេះវាពុំស្ថិតនៅក្នុងយុត្តាធិការរបស់អង្គបុរេជំនុំជម្រះទេ។ ការដែលថា មានដីកាសម្រេចខ្លះ
របស់សហចៅក្រមស៊ើបអង្កេតក្នុងសំណុំរឿង ០០៤ ត្រូវបានប្តឹងឧទ្ធរណ៍មកអង្គបុរេជំនុំជម្រះ ពុំបាន
ផ្លាស់ប្តូរសំអាងហេតុនេះទេ។

^{២៣} សូមមើលផ្នែកទី III នៃវិធាននីតិវិធី និងភ័ស្តុតាង នៅតុលាការ ICC និងជាពិសេសគឺវិធាន ១៣, ១៤, ១៥, ២០, ២១ និង
២២ រួមជាមួយមាត្រា ៥៥(២)(គ) នៃលក្ខន្តិកៈតុលាការ ICC។ សូមមើលផងដែរ វិធាន ៣៣ស្ទួន(ខ)(១) នៃតុលាការ ICC
ប្រៀបធៀបទៅនឹងវិធាន ៩(១), ១០(២) និង ១១ នៃវិធានផ្ទៃក្នុង។ គួសបញ្ជាក់បន្ថែមត្រូវបានធ្វើឡើង ដោយសារថា វិធាន ១១
នៃវិធានផ្ទៃក្នុង គឺជាផ្នែកមួយនៃផ្នែក ខ នៃវិធានផ្ទៃក្នុងដែលមានចំណងជើងថា៖ “ការិយាល័យរដ្ឋបាល”។ DSS គឺជាផ្នែកមួយ
នៃ DOA/DDOA ដែលបំពេញការងារតែទៅតាមស្វ័យភាពដែលកំហិតដោយ DOA/DDOA ដូចមានចែងក្នុងវិធាន ១១ នៃ
វិធានផ្ទៃក្នុង ហើយមុខងាររបស់វាត្រូវបានបង្កើតឡើងនៅពេលដែលស្វ័យភាពទទួលបន្ទុកកិច្ចដំណើរការនីតិវិធីដែលកំពុងបន្ត
ផ្តល់ការណែនាំដល់ DSS តាមរយៈ DOA/DDOA ឬ នៅពេលកាលៈទេសៈពិសេសតម្រូវឱ្យផ្តល់ស្វ័យភាពដោយផ្ទាល់ដល់
DSS តែប៉ុណ្ណោះ។

^{២៤} ដីកាសន្និដ្ឋានបញ្ជូនរឿងឱ្យស៊ើបសួរលើកទីបី ចុះថ្ងៃទី ២០ ខែ វិច្ឆិកា ឆ្នាំ ២០០៨, ឯកសារលេខ D1, កថាខណ្ឌ ១២០។
សេចក្តីជូនដំណឹងរបស់សហព្រះរាជអាជ្ញាអន្តរជាតិស្តីពីការដាក់ឯកសារស្តីពីដីកាសន្និដ្ឋានបញ្ជូនរឿងឱ្យស៊ើបសួរលើកទី២
ចុះថ្ងៃទី ៧ ខែ កញ្ញា ឆ្នាំ ២០០៩, ឯកសារលេខ D1/1, កថាខណ្ឌ ៩។

សេចក្តីសម្រេចលើសំណើរបស់អង្គភាពគាំពារការការពារក្តី សុំផ្អាកដំណើរការនីតិវិធីនៅចំពោះអង្គបុរេជំនុំជម្រះ ១០
និង សុំឱ្យមានវិធានការទាក់ទងនឹងការតំណាងប្រកបដោយប្រសិទ្ធភាពជូនជនសង្ស័យក្នុងសំណុំរឿង ០០៤




ពាក្យបណ្តឹងស្នើសុំប្រើប្រាស់សម្រាប់សម្រេចជាឯកភ្នំដុះ

សំណើនេះមិនអាចទទួលយកបានទេ។

ភ្នំពេញ ថ្ងៃទី ២០ ខែ កុម្ភៈ ឆ្នាំ២០១២

ចៅក្រមអង្គបុរេជំនុំជម្រះ




Rowan DOWNING


ឈន់ ចុល


Katinka LAHUIS

លោក តុល្លា ប្រាក់ គីមសាន